

πᾶσαν μηχανὴν μηχανώμενος προσηγάγετο φθέγξασθαι τι  
 πρὸς αὐτόν, οὕτως ἀναγκαζόμενον εἰπεῖν 'δαίμονος ἐπιπόνου   
 καὶ τύχης χαλεπῆς ἐφήμερον σπέρμα, τί με βιάζεσθε λέγειν ἃ  
 ὑμῖν ἄρειον μὴ γινῶναι; μετ' ἀγνοίας γὰρ τῶν οἰκείων κακῶν  
 ἀλυπότατος ὁ βίος. ἀνθρώποις δὲ πάμπαν οὐκ ἔστι γενέσθαι 5  
 τὸ πάντων ἄριστον οὐδὲ μετασχεῖν τῆς τοῦ βελτίονος φύσεως. E  
 ἄριστον γὰρ πᾶσι καὶ πάσαις τὸ μὴ γενέσθαι. τὸ μέντοι μετὰ    
 τοῦτο καὶ τὸ πρῶτον τῶν ἀνθρώποις ἀνυστῶν, δεύτερον δέ, τὸ   
 γενομένους ἀποθανεῖν ὡς τάχιστα.' δῆλον οὖν <ὅτι> ὡς οὔσης  
 κρείττονος τῆς ἐν τῷ τεθνάναι διαγωγῆς ἢ τῆς ἐν τῷ ζῆν, οὕτως 10  
 ἀπεφῆνατο. μυρία δ' ἐπὶ μυρίοις ἂν τις ἔχοι τοιαῦτα παρατίθε-  
 σθαι πρὸς ταῦτο κεφάλαιον· ἀλλ' οὐκ ἀναγκαῖον μακροηγορεῖν.

28. Οὐ χρὴ οὖν τοὺς ἀποθνήσκοντας νέους θρηνεῖν ὅτι  
 τῶν ἐν τῷ μακροῦ βίῳ νομιζομένων ἀγαθῶν ἀπεστέρηται·  
 τοῦτο γὰρ ἄδηλον, ὡς πολλάκις εἴπομεν, εἴτ' ἀγαθῶν ἀπεστε- 15  
 ρημένοι τυγχάνουσιν εἴτε κακῶν· πολλῶ γὰρ πλείονα τὰ κακά. F  
 καὶ τὰ μὲν μόγις καὶ διὰ πολλῶν φροντίδων κτώμεθα, τὰ δὲ  
 κακὰ πάννυ ῥαδίως· στρογγύλα γὰρ εἶναί φασι ταῦτα καὶ  
 συνεχῆ καὶ πρὸς ἄλληλα φερόμενα κατὰ πολλὰς αἰτίας, τὰ δ'  
 ἀγαθὰ διεχῆ τε καὶ δυσκόλως συνεργόμενα πρὸς αὐτοῖς τοῦ 20  
 βίου τοῖς τέρμασιν.

'Ἐπιλελησμένοις οὖν εἰκόκαμεν \*\*\*' οὐ γὰρ μόνον, ὡς φησιν 116  
 Εὐριπίδης, 'τὰ χρήματα' οὐκ 'ἴδια κέκτηνται βροτοί', ἀλλ'   
 ἀπλῶς τῶν ἀνθρωπίνων οὐδέν. διὸ καὶ ἐπὶ πάντων λέγειν  
 χρὴ (Eur. Phoen. 556) 25

'τὰ τῶν θεῶν ἔχοντες ἐπιμελούμεθα.

ὅταν δὲ χρήζωσ', αὐτ' ἀφαιροῦνται πάλιν.'

